



MĀLŌ O SAMOA
MATĀGALUEGA O 'ĀOGA, TA'ALOGA MA AGANU'U

NŪMERA Ā'OGA

SU'EGA AOAQ TAUSAGA 12 A SAMOA

GAGANA SĀMOA 2021

PEPA FESILI ma TALI

Taimi Fa'atulagaina: 3 Itūla & 10 Minute

FA'ATONUGA

1. E 10 minute e faitau ai ae le'i amataina ona tusi au tali.
2. Tusi lau **Nūmera Ā'oga (SEN)** i le avanoa o lo'o i le tulimanu taumatau pito i luga o le itūlau lenei.
3. **Tali uma fesili.** Tusi tali i avanoa o lo'o i totonu o lenei Pepa.
4. Afai e te mana'omia nisi pepa mo tali, ona fesili lea. Tusi lau Nūmera A'oga (SEN) i pepa fa'aopoopo uma ma tusi manino ai ma nūmera o fesili. Fa'apipi'i uma pepa fa'aopoopo i le vāega o lo'o iai fesili na taliina.

ALAFUA MO MATA'UPU 'AO'AOINA		Itūlau	Taimi (min)	Togi
VAEGA 1	FESILI TALI FILIFILI	2	10	13
ALAFUA 1	VĀEGA 'ESE'ESE O LE GAGANA – (Faitaugalaulu)	6	20	8
ALAFUA 2	A'OINA 'O LE GAGANA – (Faitaugalaulu)	8	25	14
ALAFUA 3	FA'AMAUMAUGA MA FETUFAĀ'IGA (Gagana Fa'amauina, Tusigātala ma Talatu'u)	12	25	12
ALAFUA 4	FESO'OTA'IGA I ALAFA'ASALALAU	16	37	18
ALAFUA 5	AGANU'U A SĀMOA	19	38	20
ALAFUA 6	FA'AFIIFIAGA MA TA'ALOGA	23	25	15
	AOFAI'GA		180	100

Siaki lau Pepa po'o atoa itūlau mai le 2 – 26.

TU'U LE PEPA LENEI I LE FAISU'EGA PE'Ā MAE'A LE SU'EGA.

FA'ATONUGA: Fili le tali aupito sa'o ona tusi lea o le mata'itusi o le tali sa'o i totonu o le tama'i pusa ua saunia.

1. O le ā le vaega o le gagana e iai le upu o vase lalo o le fuaiupu o lo'o i lalo?

E to'alua le fanau a le toea'ina.

- A. Upu galue.
- E. Upu faitino.
- I. Upu numera.
- O. Upu fa'asino.

Tomai Ausia 1

2. O le vaega o le gagana e iai le upu o lo'o vase lalo i le fuaiupu o i lalo ifo o le:

Ua leai Mose ma le aīga lenei.

- A. Nauna.
- E. Muānauna.
- I. Upu o faiā.
- O. Veape.

Tomai 'Ausia 1

3. O le ā tonu le itūaiga upu fa'asino e iai le upu o lo'o vase lalo i le fuaiupu lenei?

O le tama lea, ua filifilia e fai ma ali'i.

- A. Upu fa'asino tuā'oi.
- E. Upu fa'asino nofoaga.
- I. Upu fa'asino itū.
- O. Upu fa'asino autū.

Tomai 'Ausia 1

4. O le vaega o le gagana o lo’o iai le upu o vase lalo i le fuaiupu o lo’o i lalo ifo, o le:

Ta ō ia i le fale ua po.

A. muānauna.

E. suinauna.

I. upu momo’o.

O. soāveape.

Tomai ‘Ausia 1

5. O lē fea o Alagā’upu o lo’o i lalo na maua mai i le talatu’u iā Taemā ma Tilafaigā?

A. Taia le ulu sa’e le vae.

E. Gase toa ae ola pule.

I. Ua o se l’a e moe mauga o Salāfai.

O. Na ona itiiti ā legamea.

Tomai ‘Ausia 1

6. O le motu o le atu Sāmoa na toe fa’aigoaina o le motu o Taemā o:

A. Savai’i.

E. Upolu.

I. Tutuila.

O. Manu’a.

Tomai ‘Ausia 1

7. O le pinefa’amau vaaia e fa’amaonia ai le talatu’u iā Taemā ma Tilafaigā, o le:

A. malae o le Ma i Faiaai.

E. eleele o Namu i Solosolo.

I. maota o Fili ma Puletu’u i Falealupo.

O. tolotolo o Tāpaga i Lalomanu.

Tomai ‘Ausia 1

8. O lē fea o Ala Fa'asalalau Fa'aleaganu'u nei e fa'ailoa mai ai ua a'e le faiva o tautai?

A. Ususū.

E. Manu.

I. Tatā lali.

O. Tutu afi.

Tomai 'Ausia 1

9. O le ā le Fono Fa'aleaganu'u e usuia ona o le talanoaina o se leleiga po'o se fa'aleleiga i le va o ni itū se lua?

A. Fono Atalaga.

E. Fono Tauati.

I. Fono Lu'ulu'u.

O. Fono Māsina.

Tomai 'Ausia 1

10. A vaaia ātaātamū i tafa'i; o fōliga vaaia ia e ta'u mai ai e ono tupu se:

A. mafui'e.

E. afā.

I. galulolo.

O. lāmala.

Tomai 'Ausia 1

11. O le ā tonu le vaitau e tā'ua o le Vaipalolo?

A. O le vaitau o matagi ma lāmala.

E. O le vaitau e ola ai ma tutupu meatotō.

I. O le vaitau o tīmuga ma tāfega.

O. O le vaitau e āfu ai le laufanua.

Tomai 'Ausia 1

12. O le Pitovao; o le isi itūaiga matai o le āiga Sāmoa; ma o lona uiga tonu o le:

- A. matai sa’o e fa’aūluūlu iai le aiga potopoto.
- E. vaimatai e faia feau a le sa’o o le aiga.
- I. matai tamali’i ua fai ma usoali’i o le sa’o.
- O. suafa tulafale e se’e iai le sa’o pe a matua.

Tomai ‘Ausia 1

--

13. O le alagā’upu e maua mai i Fa’afiafiaga o le:

- A. sui le saotaluma.
- E. sui le sema.
- I. ia mau le to’ovae.
- O. ia puni le fa.

Tomai ‘Ausia 1

--

FA'ATONUAGA: Faitau manino le solo o lo'o i lalo ona tali lea o fesili o lo'o mulimuli mai.
Fa'aaogā avanoa ua saunia e tusi ai tali.

FĪLIGA O MĀLŌ

Se fai mai le tala

E faletele lava Sāgaga

Ma le malae i Foga'a

Na ma'apē ai le falealii nai Tulimatāla.

Se fai mai le tala

Na iloa lava tofiga i le ala

A'o lenei e le'i taūa le taua

A ua faltau le paēga ma le talaga.

Se fai ma le tala

Na fa'ato'ā mapu le tau'alaga

Ina ua to'ilalo le Tuitoga leaga

Ma tulia esea ma ona tagata.

Se fai mai le tala

Na totofi mālō o tama

E fua i le alofa ma so'otaga

Aemaise o le āva i tagata.

Tusia e: (Alofipō Siligamanaia Sītama Horisona Lofipō)

(01 / 04 / 2021)

FA'ATONUGA: Ua vaevaeina le Ālāfua lenei i vaega e lua, ma ua fa'apitoa mo le:

- I. **Gagana Fa'amauina**, ma le
- II. **Talatu'u**

I. GAGANA FA'AMAUINA:

- Filifili se Tala Pu'upu'u (**Tala Pupu'u**) po'o se (**Tala Moni**) po'o se (**Tala Fatu**) na e su'esu'eina e tali mai ai le vāega lenei.
- Fa'aaogā na'o tala olo'o fa'amauina i le Fa'asinoala.
- A tusi lau tali, ia aofia ma manino vāega nei;
 - Fa'amatalaga o manatu autū
 - Mālamalama'aga i le Tala (**fa'ata'ita'iga ma pine mai le tala**)

FESILI: Fa'ailoa mai ni **aga tausili fa'aletagata se 2** olo'o fa'ailoa mai i le tala ma fa'amatala manino mai le **tāua o ia aga tausili i tagata o le tala.**

TALI:

Igoa o le Tala:

Igoa o le Tusitala po'o lē na Fa'aliliuina:

II. TALATU'U:

FA'ATONUGA: Fa'aaogā le Talatu'u iā Taemā ma Tilafaigā e tali ai Fesili o le vāega lenei.

25. Fa'asolo sa'o le talatu'u lenei mai le amataga seia o'o i le fa'ai'uga.
- A. Na taunu'u i Safata i le ali'i ua sua nei iā Su'a ma talileleia ai ma na mateia e le ali'i si o la faiva ona tu'u lea o le atoau.
 - E. Na afe i Sālelāvalu ma o le fale o Mafua na tali ai, peita'i e le'i mateia ai e le ali'i si o la faiva, ona toe malaga fo'i lea.
 - I. Na a'e i fanua o Sāfotu ma taunu'u iā Lavea; peitai e le'i mateia e le ali'i le faiva a tama'ita'i, ona toe malaga fo'i lea.
 - O. Na folau mai le auuso tama'ita'i o Taemā ma Tilafaigā mai Fiti ma aumai le atoau; ma taulagi lava si a la pese; "E tatā fafine ae lē tatā tane".

Fa'asologa Sa'o:

- (i) _____
- (ii) _____
- (iii) _____
- (iv) _____

Tomai 'Ausia 4

FA'ATONUAGA: O le vāega lenei, olo'o aga'i i Feso'ota'iga i Fa'asalalauga ma Ala Fa'asalalau.

26. Ta'u mai ni manatu autū se lua (2) mo sailiiliga i ala fa'asalalau.

Tomai 'Ausia 2

27. Tusi mai ni āla fa'asalalau fa'alenua ma fa'aleaganu'u se tolu (3) e fa'ailoa mai ai o le a taunu'u ni mālō i se 'āiga. Na'o le **tolu** āla fa'asalalau.

Tomai 'Ausia 3

28. **“Togi le tagāvai ma fa’aaogā le igoapō”.**

Fa’amatala mai **se feau ma lona tāua** olo’o momoli mai e ia itūaiga fa’ailoga i se ‘autau pe a masi’i mo se taua.

Tomai ‘Ausia 2

29. Sa fa’salalauina le tu’umālō o le tamāli’i i le leitiō o le Talofa FM. Tusi mai **ni vāega se lua (2) o le fa’asalalauga** e te iloa ai o le Fa’asalalauga o le Maliu; ma aumai ni fa’ata’ita’iga ta’itasi o ia vāega.

Tomai ‘Ausia 4

34. Ta’u mai ni **vāega se lua (2) o le pāfagota a tautai** e fa’aaogā i le faiva o le Alofaga po’o le Tuligā Atu.

Tomai ‘Ausia 2

35. Fa’amatala lelei mai uiga o le tautua leni e tā’ua o le **“Tautua Aitaumalele”**.

Tomai ‘Ausia 2

36. Fa’amālamalama lelei mai le fa’amoemoe tonu o le **Tāuga e ave i le Tufuga**, ma fa’ailoa mai mea e fa’aaogā.

Tomai ‘Ausia 4

NŪMERA Ā'OGA									

GAGANA SĀMOA

2021

(Mō le Togipepa)

ĀLĀFUA		TOGI	TOGI 'AUSIA	TOGI AOFA'I
TALI FILIFILI		13		
ĀLĀFUA 1	VĀEGA 'ESE'ESE O LE GAGANA (Faitaugalaulu)	8		
ĀLĀFUA 2	A'OINA O LE GAGANA (Faitaugalaulu)	14		
ĀLĀFUA 3	FA'AMAUMAUGA & FETUFAA'IGA (Gagana Fa'amauina ma le Talatu'u)	12		
ĀLĀFUA 4	FESO'OTA'IGA I ALA FA'ASALALAU	18		
ĀLĀFUA 5	AGANU'U A SAMOA	20		
ĀLĀFUA 6	FA'AFIAFIAGA MA TA'ALOGA	15		
AOFA'IGA		100		